

اہل بیت نبوبی ﷺ کیلئے ممانعت زکوٰۃ اور عصر حاضر

تحریر: نسیم محمود، پیغمبر اسلامیات،

گونفٹ علامہ اقبال کالج، سیالکوٹ

جب ہم احادیث نبویہ صلی اللہ علیہ وسلم کا مطالعہ کرتے ہیں تو ہمیں متعدد روایات اسی ملتی ہیں جن سے یہ واضح ہوتا ہے کہ نبی کریم صلی اللہ علیہ وسلم نے اپنی اہل بیت پر صدقات حرام قرار دیے ہیں۔ چنانچہ بخاری و مسلم حضرت ابو ہریرہ رضی اللہ عنہ سے روایت کرتے ہیں:

”عن ابی هریرہ قال : اخذ الحسن بن علی تمرة الصدقة فجعلها

فی فيه. و كان طفلاً. فقال رسول الله ﷺ كنخ كنخ (۱) ازم بها اما

علمت انا لا نأكل صدقة“ (۲)

(حضرت حسن بن علی الرقیٰ صدقہ کی ایک بھورمنہ میں ڈال لی جبکہ وہ پچھے تھے تو رسول اللہ صلی اللہ علیہ وسلم نے انہیں سرزنش کرتے ہوئے فرمایا: اسے پھیک دو۔ آپ کو معلوم نہیں کہ ہم صدقہ نہیں کھاتے۔)

جبکہ عالمین زکوٰۃ کو مال زکوٰۃ میں سے اجرت دینا نص قرآنی سے ثابت ہے۔ چنانچہ

ارشادِ بانی ہے:

”انما الصدقات للفقراء والمساكين والعملين عليها“ (۳)

”بے شک صدقات (زکوٰۃ) فقراء، مساکین اور عالمین (زکوٰۃ اکٹھی کرنے اور تقسیم کرنے کا کام کرنے والے لوگوں) کے لئے ہے۔“

لیکن نبی کریم صلی اللہ علیہ وسلم نے اس کے باوجود اپنی اہل بیت کو اس مال سے استفادہ کی اجازت نہ دی بلکہ اپنے چچا حضرت عباس کی اس خواہش کو کہ انہیں عامل زکوٰۃ بنا دیا جائے، یہ کہہ کر روکر دیا کہ:

”ما كنت لاستعملك على غسلة ذنوب المسلمين“ (۴)

”میں تمہیں مسلمانوں کے گناہوں کے دھوون کے استعمال کی اجازت نہیں

دینا چاہتا۔“

علمی و تحقیقی مجلہ فتنہ اسلامی ۲۰۰۶ء جمادی الثانی / رب جمادی ۱۴۲۷ھ ☆ اگست 2006
 بلکہ یہ صدقہ تو آپ صلی اللہ علیہ وسلم نے بنو ہاشم کے غلاموں کے لئے بھی حرام قرار دیا۔
 پھر انچورایت ہے کہ آپ صلی اللہ علیہ وسلم کے خادم ابو رافع رضی اللہ عنہ نے عامل زکوٰۃ کی اجرت
 کے حصول میں شریک ہونے کے لئے عالمین زکوٰۃ کے ساتھ کام کرنا چاہا تو آپ صلی اللہ علیہ وسلم نے
 انہیں یہ کہہ کر منع فرمادیا کہ:

”ان الصدقة لا تحل لنا و ان موالى القوم من انفسهم“ (۵)

”بے شک صدقہ ہمارے لئے حلال نہیں ہے اور کسی قوم کے موالی (علام)
 بھی انہیں میں سے ہوتے ہیں۔“

زکوٰۃ کن کے لئے حلال نہیں:

اب غور طلب بات یہ ہے کہ وہ کون لوگ ہیں جن پر نبی کریم صلی اللہ علیہ وسلم نے زکوٰۃ
 حرام قرار دی ہے تو ان لوگوں کی تعمیں کے بارے میں فقهاء میں تدریسے اختلاف ہے، ہاں البتہ تمام
 فقهاء کا اس بارے میں اتفاق ہے کہ بنو ہاشم پر زکوٰۃ حرام ہے اور بنو ہاشم میں آل علی، آل عباس،
 آل جعفر، آل عقیل، آل حارث بن عبد المطلب ہیں۔ البتہ حضرت عبدالمطلب کی اولاد میں حارث
 کے علاوہ دوسروں کی اولاد پر بھی زکوٰۃ حرام ہے کہ نہیں، اس میں فقهاء کا اختلاف ہے۔ امام مالک،
 امام شافعی اور امام احمدؓ کی مشہور روایت کے مطابق ان کے لئے یہ حرام ہے اور امام ابو حنفیؓ نے زکوٰۃ
 کو ان کے لئے جائز قرار دیا ہے۔ (۶) لہذا امام ابو حنفیؓ کے موقف کے مطابق ابو لہب کی اولاد کو
 زکوٰۃ دینا جائز ہے۔ اس لئے کہ بنو ہاشم کے لئے زکوٰۃ کی حرمت ان کی عزت و تکریم کی خاطر ہے۔
 اور عزت و تکریم کا وہی مستحق ہے جس نے کہ آپ صلی اللہ علیہ وسلم کی مدد کی ہو اور دو رجائب میں اور ایام
 اسلام میں آپ صلی اللہ علیہ وسلم کے دشمنوں کے خلاف آپ صلی اللہ علیہ وسلم کی معاونت کی ہو اور یہ
 بات واضح ہے کہ ابو لہب حضور صلی اللہ علیہ وسلم کا سب سے بڑا دشمن اور آپ صلی اللہ علیہ وسلم کو تکلیف
 پہنچانے کا سب سے زیادہ ممکنی تھا۔ لہذا اس کی اولاد کو اس عزت و تکریم کا مستحق قرار نہیں دیا جا
 سکتا۔ (۷) یہی وجہ ہے کہ ابو لہب کی ذریت پر زکوٰۃ حرام نہ ہوئی بلکہ یوقت ضرورت ان کو اس رقم
 میں سے ادا سیگی کی جاسکتی ہے۔

نقلي صدقات میں یہ عمومی حکم ہے کہ جس طرح ان کا استعمال دوسرے لوگوں کے لئے جائز و حلال ہے اسی طرح بوناہشم کے لئے بھی ان سے استفادہ جائز ہے۔ چنانچہ علامہ بدراالدین عینی اس ذیل میں فقهاء کی آراء بیان کرتے ہوئے لکھتے ہیں:

اگر تو صدقہ صلة رحمی کی خاطر ہوا اور نقلي ہو تو پھر (بوناہشم کے لئے اس کے استعمال میں) کوئی حرج نہیں اور بعض مالکیہ نے نقلي صدقہ ان کے لئے جائز قرار دیا ہے۔ جبکہ امام احمد کی اس بارے میں دو روایات ہیں۔ اسی طرح امام شافعیؓ کے بھی اس ذیل میں دو موقف ہیں۔ ایک کے مطابق نقلي صدقہ ان کے لئے حلال اور دوسرے کے مطابق حرام ہے۔ (۸)

جبکہ مشہور مفسر ابو عبد اللہ قرقطبیؓ کہتے ہیں:

”وَخَتَّلُفُوا فِي جِوَازِ صِدْقَةِ التَّطْوِعِ لِبْنِ هَاشَمَ، فَاللَّذِي عَلَيْهِ
 جَمِيعُ أَهْلِ الْعِلْمِ وَهُوَ الصَّحِيفَانِ صِدْقَةُ التَّطْوِعِ لَا يَبْاسُ بِهَا
 لِبْنِ هَاشَمَ وَمَوَالِيهِمْ، لَأَنَّ عَلِيًّا وَالْعَبَّاسَ وَفَاطِمَةَ رَضْوَانَ اللَّهِ
 عَلَيْهِمْ تَصْدِقُوا وَأَقْفَوُا عَلَى جَمَاعَةٍ مِنْ بَنِي هَاشَمٍ وَصَدَقَاتِهِمْ
 الْمُوقَوفَةُ مَعْرُوفَةٌ مَشْهُورَةٌ“ (۹)

”فقہاء نے بوناہشم کے لئے نقلي صدقہ کے جواز میں اختلاف کیا ہے اور جمیع اہل علم کا موقف، اور بھی صحیح موقف ہے کہ نقلي صدقہ میں بوناہشم اور ان کے غلاموں کے لئے کوئی حرج نہیں ہے اس لئے کہ (حضرات) علی، عباس اور فاطمہ رضوان اللہ علیہم نے بوناہشم کی ایکہ جماعت پر صدقات کئے اور ان کے وقف کئے اور ان کے وقف شدہ صدقات مشہروں معرفہ ہیں۔“

واجب صدقات:

عام فقهاء کا موقف ہے کہ وہ صدقات جن کی ادائیگی لازم اور ضروری (واجب) ہے جس طرح صدقہ فطر اور کفارہ وغیرہ تو ایسے صدقات بوناہشم کیلئے حلال نہیں۔ لہذا ایسے صدقات ان کو امام مالک بن اس رحمۃ اللہ علیہ کی ولادت ان ۹۳ھجری میں اور وفات ۹۷ھجری میں ہوئی ☆

دینا جائز نہیں ہیں۔ لیکن عام فقہاء کے اس موقف سے یہ ثابت نہیں ہوتا تمام فقہاء کا اس بات پر اجماع ہے۔ اس لئے کہ امام ابو حضیر طحاویؓ، حضرت ابن عباسؓ کی روایت نقل کرنے کے بعد کہتے ہیں:

”تَشِيرُ إِلَى أَبْاحَثَهَا لَهُمْ، فَذَهَبَ إِلَى هَذَا الْحَدِيثِ وَابْحَثَهُ“

الصدقۃ علی بنی هاشم“ (۱۰)

یہ (روایت صدقۃ کے) ان کے لئے جائز ہونے کا اشارہ کرتی ہے لہذا (فقہاء کی) ایک جماعت نے اسی روایت کو لیتے ہوئے بنو ہاشم پر صدقۃ حلال قرار دیا ہے۔

لیکن جب غور کیا جائے تو مسئلہ زیر بحث میں ائمہ اربعہ اور ان کے پیروکار بھی تتفق نظر آتے ہیں۔ لہذا تحقیق مسئلہ میں مزید آگے بڑھنے سے پہلے ہمارے لئے مناسب سہی محسوس ہوتا ہے کہ پہلے ائمہ اربعہ اور ان کے تبعین کی آراء کا سرسری جائزہ لے لیا جائے۔

احتلاف کا موقف:

امام ابوحنیفہ رحمہ اللہ سے ایک روایت یہ مردی ہے کہ تمام کے تمام صدقات خواہ وہ وجوہی ہوں یا نقلي، ہر دو صورت میں ان کا بنو ہاشم کو دینا جائز ہے اور پانی کے چشموں کے حوالے سے اُنہی سے مردی ہے کہ ایک ہاشمی دوسرے ہاشمی پر صدقۃ کر سکتا ہے۔ (۱۱) لیکن فقہ ختنی میں مشہور روایت ہے ابن سعید نے امام ابو یوسف رحمہ اللہ سے نقل کیا اور یہ امام ابو یوسف ہی کی رائے ہے کہ بنو ہاشم کے لئے کسی دوسرے سے زکوٰۃ لیتا جائز نہیں۔ ہاں البت وہ آپس میں ایک دوسرے سے زکوٰۃ لے سکتے ہیں۔ چنانچہ ”احکام القرآن الکریم“ میں ہے اور ابن بیاعد رحمہ اللہ نے ابو یوسف سے روایت کیا ہے: بنو ہاشم کی زکوٰۃ بنو ہاشم کے لئے حلال ہے۔ ہاں ان کے علاوہ کسی اور کسی زکوٰۃ ان کے لئے حلال نہیں ہے۔ اور امام طحاوی رحمہ اللہ بھی امام ابوحنیفہ رحمہ اللہ سے نقل کرتے ہیں کہ بنو ہاشم کا ہر قسم کے صدقۃ کے لیئے میں کوئی حرج نہیں ہے۔ ہمارے نزدیک امام صاحب کا یہ موقف اس لئے ہے کہ صدقات بنو ہاشم پر تو اس لئے حرام قرار دے دیئے گئے کہ مال خس لیجنی ذوی القریبی والے حصہ میں بنو ہاشم کا بھی حصہ تھا تو جب یہ حصہ ان کو ملنا بند ہو گیا تو جو کچھ ان کیلئے حرام قرار دے دیا گیا تھا وہ حلال ہو گیا کیونکہ جو کچھ ان کے لئے حلال تھا وہ ان کو نہیں مل رہا۔ (۱۲)

امام محمد بن ادریس شافعی رحمۃ اللہ علیہ کاسن ولادت ۱۵۰ تا ۱۶۰ ہجری اور سن وفات ۲۰۳ ہجری ہے ☆

ملکی و تحقیقی مجلہ فقہ اسلامی ۲۰۰۶ء جمادی الثانیہ رجب ۱۴۲۷ھ ☆ اگست ۲۰۰۶ء

امام طحاوی رحمہ اللہ نے اس ذیل میں امام ابو یوسف رحمہ اللہ کے حوالے سے امام ابوحنیفہ رحمہ اللہ کی ایک روایت نقش کی ہے جسے ابو سلمہ رضی اللہ عنہ نے بھی روایت کیا ہے۔ (۱۳) اور وہ یہ ہے کہ بنو ہاشم کے لئے افضل ہی ہے کہ وہ دوسروں سے سوال کرنے کی وجہے زکوٰۃ لے لیں۔ یہی وجہ ہے کہ موجودہ دور جس میں ہم رہ رہے ہیں بنو ہاشم اور دیگر سادات کرام کے لئے زکوٰۃ لینا حلال ہے۔ (۱۴)

امام طحاوی رحمہ اللہ یہ موقف بیان کر کے کہتے ہیں:

”فبِهَذَا نَاجِدُ“ (۱۵) ”بَمَنْ كَمِيَ اَسِي رَائِيَ كَوْلِيَتِيَ ہِيَنْ۔“

یہی موقف علامہ انور شاہ کاشمیری رحمہ اللہ اور ماضی قریب کے دیگر اہل علم نے اپنا ہے۔ (۱۶)

مالکیہ کا موقف:

مالکیہ سے اس بارے میں مندرج ذیل چار متفاہد اقوال مردوی ہیں:

- ۱۔ یہ مطلق جائز ہے۔
- ۲۔ مطلقاً ناجائز ہے۔
- ۳۔ نفلی صدقہ جائز اور وجوبی صدقہ ناجائز ہے۔

۴۔ وجوبی صدقات تو جائز ہیں مگر نفلی صدقات ناجائز ہیں۔ (۱۷)

لیکن امام مالک رحمہ اللہ کا مشہور موقف یہی ہے کہ وجوبی و نفلی ہر قسم کے صدقات بنو ہاشم کے لئے ناجائز ہیں۔ (۱۸) لیکن فقہاء مالکیہ میں امام رہبری سے سے یہ بھی مردوی ہے کہ جب مال خس ان سے روک لیا جائے اور ان کو ان سے محروم کر دیا جائے تو تب ایسی صورت میں ان کے لئے زکوٰۃ جائز ہے۔ (۱۹)

شافعیہ کا موقف:

شوافع کا مشہور موقف یہ ہے کہ وجوبی صدقات سادات کے لئے حلال نہیں ہیں اور اسی پر ان کا عمل بھی ہے۔ مگر ابن حجر کا موقف اس سے ذرا مختلف ہے۔ وہ کہتے ہیں کہ جب بنو ہاشم کے لئے حصول مال کی کوئی بھی صورت باقی نہ رہے تو پھر بعض شافعیہ نے زکوٰۃ لینا ان کے لئے جائز ہے۔ امام احمد بن حبل رحمۃ اللہ علیہ کا سن ولادت ۱۶۲ھ تھا اور سن وصال ۲۲۱ھ تھا جبکہ یہی ہے

علمی و تحقیقی مجلہ فقہ اسلامی ۷۶ جمادی الثانیہ ۱۴۲۷ھ رجب ۲۰۰۶ء ☆ اگست 2006
 قرار دیا ہے اور ان کی اس رائے کا بھی سبب ہے کہ حصول مال کی ان کے ہاں کوئی صورت باقی نہیں
 رہی۔ (۲۰)

علاوه ازیں شاہ ولی اللہ محدث دہلوی رحمہ اللہ نے عقد الحیض میں بیان کیا ہے کہ بھی رائے
 امام رازی کی ہے۔ (۲۱) اور ابن تیمیہ رحمہ اللہ نے تو یہاں تک صراحت سے بیان کر دیا ہے کہ ابو
 شعید اصطخری شافعی نے ان کوہن شدہ برتوں کی زکوٰۃ سے استفادہ کی اجازت دی ہے۔ (۲۲)

حنابلہ کا موقف:

حنابلہ نے بھی دیگر فقهاء کی طرح ظاہر حدیث پر عمل کرتے ہوئے سادات اور بنو ہاشم
 کے لئے زکوٰۃ کو منع قرار دیا ہے۔ لیکن شیخ الاسلام امام ابن تیمیہ رحمہ اللہ اس بات کا اقرار کرتے ہیں
 کہ جب سادات اور بنو ہاشم کے لئے مال کی کوئی صورت باقی نہ رہے تو پھر ان کے لئے زکوٰۃ کے
 حصول میں مکجاش نکل آتی ہے۔ چنانچہ وہ کہتے ہیں:

”وَبِنُو هَاشَمٍ إِذَا مَنْعَوا مِنْ خَمْسِ الْخَمْسِ جَازَ لَهُمُ الْأَخْذُ مِنَ
 الرِّزْكُوٰةِ وَهُوَ قَوْلُ الْقَاضِيِّ يَعْقُوبٍ وَغَيْرِهِمْ مِنْ أَصْحَابِنَا وَقَالَهُ أَبُو
 يُوسُفُ وَالْأَصْطَخْرِيُّ مِنَ الشَّافِعِيَّةِ لَا نَهَا مَحْلَ حَاجَةٍ
 وَضُرُورَةٍ“ (۲۳)

”بنو ہاشم کو جب مال خس کے پانچویں حصے سے محروم کر دیا جائے تو ان کے
 لئے زکوٰۃ لیتا جائز ہے اور بھی قاضی یعقوب اور ہمارے دیگر ساتھیوں کا
 موقف ہے۔ اور یہی بات ابو یوسف اصطخری شافعی نے بھی کی ہے اور یہ
 حاجت اور ضرورت کا موقع ہے۔“

دلائل ائمہ اربعہ سے ماخوذ نکات:

درج بالا بحث سے مندرجہ ذیل نکات متریخ ہوتے ہیں:

- زکوٰۃ سادات اور بنو ہاشم پر مطلقاً حرام ہے اور اکثر فقهاء کا بھی موقف ہے۔ اس بارے میں
 وار و مختلف احادیث سے بھی اس کی تائید ملتی ہے۔
- بعض فقهاء نے بنو ہاشم کے لئے زکوٰۃ مطلقاً جائز قرار دی ہے اور وہ اس موقف پر ان

روایات کو دلیل بناتے ہیں جن میں یہ بیان ہوا کہ نبی کریم صلی اللہ علیہ وسلم نے بنو ہاشم پر صدقہ کیا۔ چنانچہ ابو جعفر طحاوی رحمۃ اللہ نے اس سے متعلقہ متعدد احادیث روایت کرنے کے بعد ان کا جواب بھی یوں دیا ہے کہ یہ صدقات فُلی تھے جبکہ جدید تحقیقین میں سے ڈاکٹر یوسف قرضاوی نے یہاں ایک نکتہ پیش کیا ہے اور وہ یہ ہے کہ انہوں نے اس مسئلہ سے متعلق حدیث کا تذکرہ کرتے ہوئے کلمہ "آل" کا ذکر کیا ہے کلمہ "ذریت" کو بیان نہیں کیا۔ تو قرآنی اسلوب ہمارے سامنے حقیقت یوں واضح کرتا ہے کہ کلمہ "آل" کا اطلاق کسی شخص کی اس اولاد پر ہوتا ہے جو کہ اس کی ہم عصر ہو جبکہ کلمہ "ذریت" کا اطلاق موجودہ اور آئندہ دونوں نسلوں پر ہوتا ہے۔ پس کلمہ "آل محمد ﷺ" کا اطلاق صرف آپ ﷺ کے ان ہم عصر لوگوں پر ہو گا جو کہ بنو ہاشم سے ہوں اور اس سے مراد قیامت تک آنے والے تمام بنو ہاشم مراد نہیں ہوں گے لیکن اس استدلال میں ہم دو طرح سے غور کر سکتے ہیں۔

ایک تو یہ کہ ہم سابقہ تمام فتاہاء کو جب پڑھیں تو پتہ چلتا ہے کہ کسی بھی فقیہہ یا امام نے یہ فرق بیان نہیں کیا بلکہ انہم ارجمنے، جیسا کہ صحیح روایات سے واضح ہوتا ہے، اس کلمہ "آل نبی ہاشم" میں قیامت تک آنے والی تمام نسلوں کو شامل کیا ہے۔ اور نہ اہل سنت نے ان دونوں میں انفوی اعتبار سے ہی کوئی فرق بیان کیا ہے۔

دوسری بات یہ کہ ایسا نہیں ہوا کہ حدیث نبوی صلی اللہ علیہ وسلم میں صرف اور صرف کلمہ "آل" کا ہی ذکر ہو بلکہ تحریم زکوٰۃ کے ذیل میں بنو ہاشم کا ذکر بھی آیا ہے۔ اور کلمہ "من فلان" کا اطلاق لغوی طور پر موجودہ اور آئندہ دونوں خاندانوں پر بلا تفریق ہوتا ہے۔

۳۔ بعض فتاہاء کا یہ موقف ہے کہ بنو ہاشم کے لئے بنو ہاشم ہی کی ادا کردہ زکوٰۃ لینا جائز ہے اور یہ موقف امام ابو یوسف اور ایک روایت کے مطابق امام ابو حنیفہ کا ہے۔ اور اس پر ان کی طرف سے جو دلائل بیان کئے جاتے ہیں وہ مندرجہ ذیل ہیں:

(i) حضرت ابن عباس رضی اللہ عنہ نے نبی کریم صلی اللہ علیہ وسلم سے پوچھا کہ آپ ﷺ نے ہم پر لوگوں کے صدقات حرام قرار دیئے ہیں تو کیا ہمارے (بنو ہاشم) صدقات ہمارے آپ میں ایک دوسرے کے لئے بھی حلال ہیں کہ نہیں؟ تو آپ صلی اللہ علیہ وسلم نے فرمایا ہاں (حلال ہیں)۔

کسی سرز میں پر ایک حد کے فناذ کی برکت وہاں چالیس روز تازل ہونے والی بارش کی برکت سے ہتر ہے

(ii) حضرت ابن عباس رضی اللہ عنہ سے روایت ہے کہ مدینہ کے باہر سے ایک عورت آئی اور آپ صلی اللہ علیہ وسلم نے اس سے کچھ سامان خریدا اور چند اوقیٰ کے فتح پر پھر بیچ دیا اور حاصل شدہ مبالغہ کو بتو عبد المطلب کے ساتھیں پر صدقہ کر دیا۔

(iii) حضرت ابن عباس رضی اللہ عنہ ہی سے روایت ہے کہ مجھے میرے والد نے نبی کریم صلی اللہ علیہ وسلم کے پاس صدقہ کا وہ اونٹ لینے بھیجا جو کہ آپ صلی اللہ علیہ وسلم نے انہیں دیا تھا۔ (۲۲) اسی طرح اس ذیل میں ایک روایت یہ ہے کہ انہوں نے اس اونٹ کے بارے میں آپ صلی اللہ علیہ وسلم سے بات چیت کی۔ (۲۵)

دوسری روایت کے سیاق و سابق سے پتہ چلتا ہے کہ یہ اونٹ صدقات واجبہ سے نہ تھا بلکہ یہ صدقات نافلہ میں سے تھا اور امام ابو جعفر طحاوی نے بھی اسے صدقات نافلہ پر ہی محول کیا ہے۔ (۲۶)

رہی تیسری روایت تو اس کا مطلب یہ بھی ہو سکتا ہے کہ آپ ﷺ نے انہیں بیت المال سے اونٹ دیا ہوا اور یہ بات تو واضح ہے کہ آپ ﷺ نے بیت المال میں مختلف قسم کی مدت سے حاصل شدہ جانور بھی رکھا کرتے تھے۔ اور ان میں غالب اکثریت صدقہ کے جانوروں کی ہوا کرتی تھی تو اسکی غالب اکثریت کی بناء پر راوی نے ”اعطا حاصل الصدقۃ“ کے الفاظ استعمال کئے ہیں۔ مگر مراد دوسرا مفہوم بھی ہو سکتا ہے کہ وہ صدقات واجبہ والے اونٹوں میں سے نہ ہو بلکہ صدقات نافلہ والے اونٹوں میں سے ہو۔

جن لوگوں نے سادات و بنوہاشم کے لئے صدقات و زکوٰۃ کو جائز قرار دیا ہے وہ اپنے موقف پر سابقہ بیان کردیلیں بناتے ہیں اور ایک طرح سے یہ ان کے موقف کی اصل نیاد ہیں مگر اس کے باوجود یہ ایک ایسا مسئلہ ہے جس میں غور و خوض کی اشہد ضرورت ہے۔

۳۔ ایک چوتھی رائے یہ ہے کہ سادات کے لئے بنیادی طور پر زکوٰۃ جائز نہیں ہے مگر آج کل جبکہ ان کے لئے بیت المال میں مال خس کا پانچواں حصہ، جو کہ انہی کے لئے مخصوص ہوا کرتا تھا، باقی نہیں رہا تو پھر سابقہ آراء کی طرح ان کے لئے زکوٰۃ لینا جائز ہے۔ یہ ائمہ اربعہ کے پیروکار جیگہ علماء کی رائے ہے اور خود امام ابو حنیفہ رحمہ اللہ سے بھی اسی قسم کی رائے منقول ہے۔ اور یہ تمام سادات کے لئے زکوٰۃ کی حرمت کی علت مال خس پر ان کا استحقاق بتاتے ہیں۔ تبھی

تو نبی کریم صلی اللہ علیہ وسلم نے فرمایا کہ ”اے اہل بیت تم پر کوئی صدقہ حلال نہیں، یہ تو ہاتھوں کا دھون ہے اور تمہارا حق مال خس کا پانچواں حصہ ہے جو کہ تمہیں مالدار کر دے گا۔“ تو آج جبکہ ان کے لئے مال خس جیسا کوئی مال نہیں رہا جن سے کہ حالت فقر میں ان کی مدد کی جائے تو اب اگر وہ غریب ہیں اور کوئی ذریعہ آمدن بھی نہیں ہے تو مال زکوٰۃ سے بھی ان کو محروم کرنا ان کے ساتھ سراسر زیادتی ہو گی اور ان کو جیتنے جی مارنے والی ہو گی۔

سابقہ بحث پر جب غور کیا جائے تو پہ چلتا ہے کہ سادات پر صدقات و زکوٰۃ کی حرمت اعلت مال خس نہیں ان کا استحقاق ہے جو کہ آج اسلامی ممالک میں باقی نہیں رہا۔ دوسرا یہ کہ ایسے وال ان پر اس لئے حرام کئے گئے کہ یہ ایک طرح سے معیوب اور گناہوں کا کفارہ سمجھے جائے۔ جبکہ سادات کو ان تمام قباحتوں سے دور رکھا گیا اور ان کے غرباء و مساکین کی پروردش کے لئے لب سے ایک ذریعہ آمدن (مال خس) قائم کرو دیا گیا۔ مزید یہ کہ لوگ جن کو صدقہ و زکوٰۃ دیتے ہیں ، کے وقار اور عزت و منزلت کو اپنی نظروں میں کم سمجھتے ہیں جبکہ شارع علیہ السلام نے ان کو ایسی بے قدری سے بچانے کے لئے یہ حکم صادر فرمایا مگر آج جبکہ غریب پروری کا مال خس والا ذریعہ ختم گیا تو اس صورت حال میں اگر مالی زکوٰۃ سے بھی سادات و بتوہاشم کو محروم کر دیا جائے تو گویا اپنے خنوں سے ان کو موت کے منہ میں دھکلیتے والی بات ہے۔ دیسے بھی حقوق کی پاسداری جس طرح ہے تھی، آج نہیں ہے۔ ان کا حق تو یہ تھا کہ افراہ امت ان کو اس قسم کے مال سے بچانے کے لئے مدد کی بجائے کوئی رقم ان کو دیتے مگر فسائنسی کے اس عالم میں یہ بھی نہ ہوا۔ لہذا ایک تو ان کی ندگی اچیرن ہو گئی دوسرا اگر کوئی محنت مزدوری کر کے گزرا وفات کے لئے چند کوڑیاں اکٹھی کر بھی نا ہے تو اس کے پچھے تو دینی تعلیم و تربیت سے محروم رہ گئے کیونکہ ہمارے مدارس زیادہ تر صدقات و کوہ پر چل رہے ہیں۔ لہذا وہ ان میں بھی پڑھنے کے قابل نہ رہے کیونکہ زکوٰۃ سے استفادہ ان کے لئے جائز نہیں اس طرح علم و آگہی کے دروازے ان پر بند ہو گئے۔ اب جہالت اور افلاس کی تقسیم کے علاوہ اور کچھ بھی باقی نہ رہا۔ لہذا ان تمام حالات میں سادات کے لئے صدقہ اور زکوٰۃ کا جواز میں ضرورت بن گیا۔

ابن عابدین حیض کے ذیل میں مختلف رنگوں کے بارے میں ضعیف اقوال ذکر کرنے کے

بعد کہتے ہیں:

معراج میں فخر الائمه سے مردی ہے کہ ”اگر مقتضی ضرورت کے موقع پر آسانی پیدا کرنے کے لئے ضعیف اقوال پر ہتھی فتویٰ دے دے تو یہ بہتر ہو گا۔“ اسی طرح امام ابو یوسف رحمہ اللہ کہتے ہیں کہ: منی جب شہوت کے خاتمه کے بعد نکلے تو ضعیف قول کے مطابق اس سے عسل لازم نہیں ہو گا اور انہوں نے مسافر کو جنے شک کا خوف ہوا اسی پر عمل کرنے کی اجازت دی ہے اور یہ سب ضرورت کی بناء پر ہوا۔ (۲۷) تو گویا فقیہاء کے نزدیک جب ضرورت ہو تو ضعیف قول پر بھی فتویٰ دینا اور اس پر عمل کرنا جائز ہوا۔

اخقر اس بحث کا لب بباب یہ ہوا کہ امام ابو حنفیہ، ابو یوسف، امام ابو جعفر طحاوی، علامہ ابہری ماکی، اصطہری، شافعی، امام فخر الدین رازی، علامہ ابن تیمیہ اور علامہ انور شاہ کاشمیری رحمہم اللہ جیسے کبار فقیہاء کے نزدیک عند الضرورت زکوٰۃ سادات و بنوہاشم کے لئے جائز ہے بلکہ شریعت تو عند الضرورت قوت لا یکوت کے برابر حرام کھانے کی بھی اجازت دے دیتی ہے جیسا کہ ارشاد باری تعالیٰ ہے:

”انما حرم علیم المیتة والدم ولحم الخنزیر وما اهل به
لغیر الله ط فمن اضطر غیر باع و لا عاد فلا ثم عليه ط ان الله غفور
رحیم ۵۰“ (۲۸)

”بے شک (الله تعالیٰ نے) تم پر مردار، خون، خزیر کا گوشت اور جس پر اللہ
کے علاوہ کسی اور کا نام لیا گیا ہو حرام کر دیا ہے پھر جو شخص مجور ہو جائے وہ نہ
(گناہ کی) خواہش کرنے والا ہوا اور سہی حد سے بڑھنے والا ہو تو اس پر
کوئی گناہ نہیں ہے۔ بے شک اللہ تعالیٰ بخششہ والا مہربان ہے۔“

تو اس طرح سادات کو بھوکوں اور فاقوں مرنے دینے اور لوگوں کے سامنے مجور ہو کر
دامن سوال پھیلا کر ذلیل رسوایا کرنے سے بہتر ہے کہ عزت اور وقار کے ساتھ مالی زکوٰۃ ان تک پہنچا
دیا جائے کیونکہ سوال کرنے کی ذلت اور بھوکوں مرنے کی تکلیف سے بہتر ہے کہ مجوری کو پیش نظر
رکھتے ہوئے ایسے مال سے اپنی ضرورت کو پورا کر لیا جائے۔

حوالہ جات

- ۱۔ النووی، محمد الدین سعیجی بن شرف، شرح صحیح مسلم: کتاب الزکوٰۃ، باب تحریم الزکوٰۃ علی رسول اللہ صلی اللہ علیہ وسلم۔ علی آلہ الیضا۔ ج ۱، ص ۳۳۳، الطبعة الثانية، ۱۹۵۶ء، قدیمی کتب خانہ آرام باغ، کراچی۔
- ۲۔ حوالہ سابقۃ، بخاری: ابواللہ محمد بن اسماعیل: الجامع الصحیح، کتاب الزکوٰۃ، باب ما یذکر فی الصدقة للنبي ﷺ، ج ۱، ص ۲۰۲، طبعہ ثانیہ، ۱۹۶۱ء، قدیمی کتب خانہ آرام باغ، کراچی۔
- ۳۔ سورۃ التوبۃ: ۲۰۔
- ۴۔ ابن حسام الدین، علاء الدین علی المتقی، کنز العمال، ج ۲، ص ۳۰۹، مؤسسة الرسلة، بیروت ۱۹۷۴ء۔
- ۵۔ ابو داؤد، سلیمان بن اشعث، اسنن، کتاب الزکوٰۃ، ج ۱، ص ۲۳۰، مکتبہ امدادیہ، ملکان۔
- ۶۔ رحمۃ الامۃ، کتاب الزکوٰۃ، ص ۱۱۵۔
- ۷۔ کمال الدین، محمد بن عبد الواحد، فتح القدری، باب من یجوز دفع الصدقة الیه ومن لا یجوز، ج ۲، ص ۲۱۳، مکتبہ الرشیدیہ، کوئٹہ۔
- ۸۔ بدرا الدین، ابو محمد بن احمد لاعینی، عمدة القاری، ج ۹، ص ۷، دار الفکر، بیروت۔
- ۹۔ قرطی، ابواللہ محمد بن احمد، الجامع لاحکام القرآن، ج ۸، ص ۱۹۱۔
- ۱۰۔ الطحاوی، ابو جعفر احمد بن محمد، شرح معانی الاعمار، کتاب الزکوٰۃ، باب الصدقة علی بنی هاشم، ج ۱، ص ۳۲۷، طبعہ اوپی، ۱۹۷۵ء، الجوکیشنل پرنس، کراچی۔
- ۱۱۔ عمدة القاری، ج ۹، ص ۸۱۔
- ۱۲۔ شرح معانی الاعمار، ج ۱، ص ۳۵۲۔
- ۱۳۔ عمدة القاری، ج ۹، ص ۸۱۔
- ۱۴۔ انور شاہ کشمیری، محمد، فیض الباری علی صحیح البخاری، ج ۳، ص ۵۲، طبعہ اوپی، ۱۹۳۸ء۔
- ۱۵۔ شرح معانی الاعمار، ج ۱، ص ۳۵۲۔
- ۱۶۔ فیض الباری، ج ۳، ص ۵۲۔

- علمی و تحقیقی مجلہ فتاویٰ اسلامی ۸۲ جمادی الثانیہ ۱۴۲۷ھ رجب ۲۰۰۶ء
- ۱۷۔ عمدۃ القاری، ج ۹، ص ۸۱۔
 - ۱۸۔ الجامع لاحکام القرآن للقرطبی، ج ۸، ص ۹۱۔
 - ۱۹۔ فتح الباری، ج ۳، ص ۳۵۳۔
 - ۲۰۔ فتح الباری، ج ۳، ص ۳۵۴۔
 - ۲۱۔ فیض الباری، ج ۳، ص ۵۲۔
 - ۲۲۔ ابن تیسیر، تفییہ الدین، مجموعۃ فتاویٰ ابن تیسیر، ج ۳، ص ۳۵۶، دار الفکر للطباعة والنشر والتوزیع۔
 - ۲۳۔ حوالہ بالا۔
 - ۲۴۔ سنن ابی داود، ج ۱، ص ۲۳۰۔
 - ۲۵۔ عثمانی، ظفر احمد، اعلام السنن، ج ۹، ص ۸۰، ادارۃ القرآن والعلوم الاسلامیہ، کراچی۔
 - ۲۶۔ شرح معانی الالات، ج ۱، ص ۳۵۲۔
 - ۲۷۔ ابن عابدین، محمد بن امین، رذائل کار علی الدر المختار، ج ۱، ص ۲۱۱، طبعہ اولی ۱۴۹۹ھ، مکتبہ ماجدیہ، کوئٹہ۔
 - ۲۸۔ سورۃ البقرۃ، ۱۷۳۔

☆ امام حابی یوسفیہ رحمۃ اللہ علیہ کائن ولادت ۱۸۰ھجری اور سن وفات ۱۵۰ھجری ہے ☆

☆ امام مالک بن انس رحمۃ اللہ علیہ کی ولادت سن ۹۳ھجری میں اور وفات ۹۷ھجری میں ہوئی ☆

SM Community College

Educating The future Community

جدید و قدیم کا حسین امتزاج اہل علم کے زیر پرستی

School of Islamic Studies

Drummond Road, Bradford, West Yorkshire, BD8 8DA

Tel: 01274-487429 Fax 01274-487429